

Money Pacific 2010 Calendars

Press Release

Na'e kamata tufa atu 'e he Pangike Pule Fakafonua 'a Tonga 'i he uike kuo 'osi ha ngaahi Tohimahina ki he ta'u 2010. Koe Tohimahina ni koe ngaue fakataha 'a e ngaahi kautaha kehekehe i he Pasifiki kau ai 'a e New Zealand Aid, Ministry of Pacific Island Affairs 'a NZ, Pacific Cooperation Foundation 'a NZ, Reserve Bank of New Zealand, World Bank pea moe Pangike Pule 'o Tonga.

Koe taumu'a 'o e Tohimahina ko eni ke tokoni ki hono fakalakalaka ki mu'a 'a e tu'unga taukei moe 'ilo 'a e kakai ki he ngaahi me'a fakapa'anga, kau ki ai moe fakamatala ki he ngaahi kautaha talafi pa'anga mai ki Tonga ni.

'I he peesi faka'osi 'o e Tohimahina ko eni 'oku ha ai 'a e ngaahi fakamatala ki he peesi internet pe koe website 'a ia 'oku 'iloa ko e "www.sendmoneypacific.org". Koe website koeni, 'oku lisi ai 'a e ngaahi kautaha talafi pa'anga mai ki Tonga ni mei 'Aositelelia mo Nu'usila fakataha mo e ngaahi totongi 'o 'enau talafi pa'anga ke malava 'e he kakai 'o fakahoa 'a e ngaahi totongi koeni kenau 'ilo ai ki he founa talafi pa'anga 'oku vave mo ma'ama'a ange.

Koe ngaahi tohimahina koeni 'oku tukuatu ia 'ihe totongi ma'ama'a 'aupito koe T\$2 ki he tohimahina pea kuo tufa atu ia ki he ngaahi 'apiako moe ngaahi Siasi kehekehe 'i Tongatapu ni, Vava'u, Ha'apai mo 'Eua kenau fakatau atu ki honau ngaahi memipa. Koe pa'anga 'e ma'u mei he ngaahi tohimahina koeni – 'oku ma'u pe ia 'e he ngaahi 'apiako moe ngaahi siasi tenau fakatau atu 'ae ngaahi tohimahina.

Koia ai 'oku faka'amu e polokalamani ki he kakai 'oe fonua kenau fakatau ha'anau tohimahina ma'ama'a 'aupito pea fetu'utaki leva ki honau ngaahi famili 'i Aositelelia mo Nu'usila kenau ngaue'aki 'ae website koeni kenau 'ilo ai ki he founa talafi pa'anga 'oku vave mo ma'ama'a ke ngaue 'aki.

Pangike Pule Fakafonua 'o Tonga

8 Tisema 2009